

मागासवर्गीय सहकारी गृहनिर्माण संस्थांना दि
महाराष्ट्र स्टेट को-ऑप. हाऊसिंग फायनान्स
कॉर्पोरेशनने दिलेल्या कर्जाच्या शासन हमी
परताव्याबाबत

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक: बीसीएच-२००८/प्र.क्र.११६/अजाक-१
मंत्रालय, मुंबई-४०० ०३२
तारीख: १२ मार्च, २०१४

वाचा

- १) शासन निर्णय, समाजकल्याण, सांस्कृतिक कार्य व क्रीडा विभाग
क्रमांक:- बीसीएच-१०९६//प्र.क्र.३५८/ मावक-२, दिनांक १.४.१९९८
- २) शासन निर्णय, सामाजिक न्याय व विशेष सहाय्य विभाग
क्रमांक:- बीसीएच-२००८/प्र.क्र.१९७(भाग-२)/मावक-२(अजाक-१),
दिनांक ९.१.२०१३

प्रस्तावना

मागासवर्गीय सहकारी गृहनिर्माण संस्थांना अर्थसहाय्य (पीडब्लूआर २१९) या योजनेअंतर्गत मागासवर्गीय सहकारी गृहनिर्माण संस्थांमधील आर्थिकदृष्ट्या दुर्बल गट व अल्प उत्पन्न गटातील उत्पन्नाची मर्यादा धारण करणा-या सदस्यांना घर बांधणीसाठी शासनातर्फे अनुदान दिले जाते. या योजनेतर्गत मागासवर्गीय सहकारी गृहनिर्माण संस्थांना कर्ज मंजूर व अदा करावयाची जबाबदारी दि महाराष्ट्र स्टेट को-ऑप.हाऊसिंग फायनान्स कॉर्पोरेशन लि.मुंबई यांचेकडे सोपविण्यात आली होती. ज्या मागासवर्गीय सहकारी गृहनिर्माण संस्था, दि महाराष्ट्र स्टेट को-ऑप.हाऊसिंग फायनान्स कॉर्पोरेशन लि.मुंबई या संस्थेकडून कर्ज घेणार असतील, त्यांच्या कर्जाला, बांधकाम खर्चाच्या मर्यादेच्या अधीन राहून विविध शासन निर्णयान्वये शासन हमी दिलेली आहे.

त्यानुषंगाने दि महाराष्ट्र स्टेट को-ऑप.हाऊसिंग फायनान्स कॉर्पोरेशन लि.,मुंबई यांनी मागासवर्गीय सहकारी गृहनिर्माण संस्थांना अर्थसहाय्य (पीडब्लूआर २१९) या योजनेतर्गत मागासवर्गीय सहकारी गृहनिर्माण संस्थांना वितरित केलेल्या कर्जाच्या हमी परताव्यापोटी मुद्दल व व्याज असे एकुण रुपये ३१. ८९ कोटी महामंडळास अदा करण्यास संदर्भाधीन क्र.२ वरील शासन निर्णयान्वये मान्यता देण्यात आली आहे. त्यानुसार अनुसूचित जातीचे सदस्य असलेल्या एकूण १०३ संस्थांच्या रु. १०.२८ कोटी रक्कमेपैकी सन २०१२-१३ या आर्थिक वर्षात रु. १.१७ कोटी निधी वितरित करण्यात आला आहे. तसेच सन २०१३-१४ या आर्थिक वर्षात या योजनेसाठी रु. १०७.६६ लक्ष इतकी अर्थसंकल्पिय तरतूद करण्यात आलेली असून, उर्वरित रु. ८.०४ कोटी अतिरिक्त निधीची तरतूद माहे जुलै, २०१३ च्या पावसाळी अधिवेशनात पुरवणी मागणीद्वारे करून घेण्यात आली आहे. सदर पुरवणी मागणीद्वारे उपलब्ध केलेल्या रु. ८.०४ कोटीपैकी ८०% निधी म्हणजेच रु. ६.४३ कोटी इतका निधी अर्थसंकल्पिय वितरण प्रणालीवर वितरीत केला आहे.

शासन निर्णय

सन २०१३-१४ या आर्थिक वर्षात या योजनेसाठी अर्थसंकल्पिय तरतूद करण्यात आलेली रु. १०७.६६ लक्ष पैकी ८०% निधी म्हणजेच लेखाशीर्ष (२२१६-०४५६), ३३ अर्थसहाय्य अंतर्गत रु.४८ लक्ष व लेखाशीर्ष

(२२१६-११७६), ३१ सहा. अनुदाने अंतर्गत रु. ३८.१२ लक्ष असा एकुण ८६.१२ लक्ष इतका निधी अर्थसंकल्पिय वितरण प्रणालीवर वितरीत करण्यास शासन मान्यता देत आहे.

२. प्रस्तुत शासन निर्णयान्वये मंजूर करण्यात आलेली रक्कम अदा करण्यासाठी आयुक्त, समाजकल्याण, पुणे यांना आहरण व संवितरण अधिकारी म्हणून घोषित करण्यात येत आहे. तसेच देयकावर प्रतिस्वाक्षरी करण्याचे अधिकारही त्यांना किंवा त्यांनी प्राधिकृत केलेल्या अधिका-यांस देण्यात येत आहेत.

३. यावर होणारा खर्च पुढील नमूद केलेल्या लेखाशिर्षाखाली खर्ची टाकावा व तो चालू आर्थिक वर्षाच्या मंजूर तरतुदीतून भागविण्यात यावा:-

मागणी क्रमांक एन- २

२२१६ गृहनिर्माण

(०२) नागरी गृहनिर्माण

(०१) सहकारी गृहनिर्माण संस्थाना वित्तीयसहाय्य

(०१) (०१) अनुसूचित जाती (वि.घ.यो)

३३ अर्थसहाय्य. (२२१६ ०४५६)

मागणी क्रमांक एन- २

२२१६ गृहनिर्माण

(०३) ग्रामीण गृहनिर्माण

(०१) सहकारी गृहनिर्माण संस्थाना वित्तीयसहाय्य

(०१) (०६) महाराष्ट्र राज्य जिल्हा परिषद व पंचायत समिती अधिनियम १९६१ यांच्या कलम १८७

अन्वये जिल्हा परिषदाना योजनांतर्गत अनुदान.

३१ सहाय्यक अनुदाने (वेतनेतर). (२२१६ ११७६)

४. हा शासन निर्णय वित्त विभागाच्या सहमतीने व त्या विभागाच्या अनौपचारिक संदर्भ क्र. ६४/व्यय १४, दिनांक २८/१/२०१४ अन्वये निर्गमित करण्यात येत आहे.

५. सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०३१३१०४५०७७५२२ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(सिध्दार्थ अ.झाल्टे)

अवर सचिव, महाराष्ट्र शासन

प्रत,

१. प्रधान सचिव (सहकार), सहकार, पणन व वस्त्रोद्योग विभाग, मंत्रालय, मुंबई-३२.

२. प्रधान सचिव, आदिवासी विकास विभाग, मंत्रालय, मुंबई-३२
३. आयुक्त, समाजकल्याण, महाराष्ट्र राज्य, पुणे.
४. व्यवस्थापकीय संचालक, दि महाराष्ट्र स्टेट कॉ ऑप हाऊसिंग फायनान्स कार्पोरेशन लि. मुंबई
५. आयुक्त, सहकार व निबंधक सहकारी संस्था, महाराष्ट्र राज्य, पुणे.
६. महालेखापाल (लेखा व अनुज्ञेय / लेखा परीक्षा) महाराष्ट्र-१/२, मुंबई/नागपूर
७. अधिदान व लेखाधिकारी, मुंबई
८. वरिष्ठ कोषागार अधिकारी, पुणे.
९. सर्व प्रादेशिक उपायुक्त, समाजकल्याण
१०. सर्व सहाय्यक आयुक्त, समाजकल्याण
११. जिल्हा उपनिबंधक सहकारी संस्था,
१२. वित्त विभाग (अर्थोपाय/अर्थसंकल्प-७), मंत्रालय, मुंबई.
१३. निवड नस्ती- अजाक-१